
ΑΛΕΞΑΝΔΡΟΥ ΜΟΝΑΧΟΥ ΙΣΤΟΡΙΟΓΡΑΦΟΥ ΙΣΤΟΡΙΚΟΝ ΕΓΚΩΜΙΟΝ ΠΕΡΙ 
ΤΗΣ ΕΥΡΕΣΕΩΣ ΤΟΥ ΤΙΜΙΟΥ ΚΑΙ ΖΩΟΠΟΙΟΥ ΣΤΑΥΡΟΥ. 


4077Κατ' ἐκεῖνον τὸν χρόνον ὁ τῆς Αἰλίας ἐπίσκοποςΜακάριος ὁ φερώνυμος 
ἦν Ἑρμονᾶν διαδεξάµενος. Ὁ δὲ Μέγας Κωνσταντῖνος µονοκράτωρ γενόμενος 
πᾶσαν τὴν φροντίδα εἰς τὰ θεῖα µετήνεγκεν. Ἀνοικο ομῶν τὰς ἐκκλησίας, ἐπεὶ 
φιλοτίμως πλουτῶν [ἦν] ἐκ τοῦ δηµοσίου λόγου, ἔν τε χρήµασι καὶ ἀναλώμασι, καὶ 
παντοίοις κειµηλίοις. Καὶ πρῶτον νόµον ἔγρα ψεν ἀποδίδοσθαι τοὺς τῶν εἰδώλων 
ναοὺς τοῖς τῷΧριστῷ ἀφιερωμένοις, καὶ τοὺς ἔτι εἰδωλολατροῦν τας, κεφαλικαῖς 
ἐπιτιμᾶσθαι τιµωρίαις. Δεύτερον νόμον ἔγραψεν, Χριστιανοὺς µόνους 
ὀρθοδοξοῦντας στρατεύεσθαι, ἐθνῶν τε καὶ στρατοπέδων τούτους ἄρχειν. Τρίτον 
νόµον ἔγραψεν, ἀπράκτους εἶναι τὰς πασχαλίας ἑβδομάδας δύο, μίαν πρὸ, καὶ µίαν 
µετά. Καὶ ἦν λοιπὸν εἰρήνη βαθεῖα, καὶ χαρὰ ἐν ὅλῃ τῇ οἰκουμένῃ, πάντων τῶν 
ἐθνῶν ὁσημέραι προστρε χόντων τῇ πίστει, καὶ ῥαπτιζοµένων, καὶ ἰδίαις χερσὶ τοὺς 
πατρῴους θεοὺς συντριβόντων. Ἀλλὰ ταῦτα οὐκ ἦν φορητὰ τῷ ἁλάστορι δαίµονι, 
ἀλλὰ πάλιν εἰς ἑαυτὸν ἐδραματούργει, πῶς ἂν ἐκκό ψει τὴν τοσαύτην τῶν 
ἀνθρώπων χαρµονήν. Καὶ πεῖσαι μὲν τοὺς ἀνθρώπους θεοποιεῖσθαι τὴν κτίσιν 
οὐκέτι οἷός τε ἠἦν' ἐφωράθη γὰρ ἡ ἁπάτη αὐτοῦ. Τὸν δὲ Κτίστην συντάξαι τοῖς 
κτίσµασι παραπεῖσαι ἐπει ράθη τοὺς ἀστηρίκτους. Καὶ ἦν πάλιν τάραχος οὐκ ὀλίγος 
ἐν ταῖς Ἐκκλησίαις τοῦ Θεοῦ, Ἀρείου τινὸς Ἀλεξανδρέως ἄνω καὶ κάτω κυκλοῦντος, 
καὶ τὴν οἰκουμένην ταράττοντος, Συναπήχθησαν δὲ αὐτῷ ἐπίσκοποί τινες ὀλίγοι τὸν 
ἀριθμὸν, ὧν πρῶτος Εὐ σέβιος ὁ Νικομήδείας, καὶ Εὐσέβιος ὁ Παμφίλου, καὶ ἕτεροι 
σὺν αὐτοῖς. Θεωρῶν δὲ τὴν μεγάλην φιλο νεικίαν ὁ Μέγας Κωνσταντῖνος, ἠνιᾶτο 
τὴν ψυχήν’ καὶ πρῶτον μὲν ἐπειρᾶτο διὰ παραινετικῶν γραµµά των τῶν ἑκατέρων 
μερῶν κατασβέσαι τὴν ἔριν. Ὡς δὲ ἴδεν ἀνήκεστον γινόµενον τὸ κακὸν, προσέταξε 
γενέσθαι οἰκουμενικὴν σύνοδον ἐν τῇ Νικαέων πόλει, καὶ συνῆλθον ἐπίσκοποι τὸν 
ἀριθμὸν τριακόσιοι δέκα καὶ ὀκτώ. Ὡν οἱ πλεῖστοι ἦσαν ὁμολογηταίὶ, τὰ στί γµατα 
τοῦ Ἰησοῦ ἐν τῷ σώματι βαστάζοντες. Ἡν δὲ σὺν αὐτοῖς καὶ ὁ πανεύφηµος 
Κωνσταντῖνος, καὶ δἡἠ τῆς ὑποθέσεως κινηθείσης, ἔκθεσιν πίστεως ἔγ γραφον 
ἐξήνεγκαν, τὴν κατὰ πᾶσαν Ἐκκλησίαν ὀρθοδόξων νῦν ἀπαγγελλομένην. Τοὺς δὲ 
περὶ Ἄρειον καὶ Εὐσέβιον τὸν Νικομηδέα ἐπιμένοντας τῇ κακοδοξίᾳ ἀνεκήρυξαν, 
καὶ ἐξωρίσθησαν, καὶ ἐχειροτονήθησαν ἕτεροι ἀντ' αὐτῶν. Φιλοτιμησάμενος δὲ ὁ 
βασιλεὺς τοὺς ἐπισκόπους, καὶ ἀσπασάμενος ἀπέλυσε μετ' εἰρήνης εἰς τὰς ἰδίας 
παροικίας, χαί ρων ἐπὶ τῇ συµφωνίᾳ τῶν Ἐκκλησιῶν.Παρεκελεύσατο δὲ τῷ τῆς 
Αἰλίας ἐπισκόπῳ Μα καρίῳ παρόντι ἐν τῇ συνόδῳ, καὶ τῶν ἀποστολικῶν δογμάτων 
ὑπερμαχοῦντι ἀναζητῆσαι τὸν ζωοποιὸν σταυρόν, καὶ τὸ θεοδόχον μνῆμα, καὶ 
πάντας τοὺς ἁγίους τόπους, καὶ τοὺς ἄλλους δὲ ἐπισκόπους ὁμοίως 4080 
προετρέψατο, αἰτήσασθαι, εἴ τι συνορᾷ εἰς ἀπαρτι σμὸν ἕκαστος τῆς ἰδίας Ἐκκλησίας, 

ὃν δὲ ἐννεακαιδέκατον ἔ ἔτος τῆς βασιλείας αὐτοῦ, ὅτε ἐγένετο κατὰ Νίκαιαν 
σύνοδος.Μετὰ ταῦτα ἀπέστειλεν ὁ βασιλεὺς τὴν ἑαυτοῦ µητέρα Ἑλένην, τὴν 
ἀξιέπαινον καὶ θεοφιλῆ, εἰς Ἱεροσόλυμα, μετὰ γραμμάτων καὶ χρημάτων ἀφθονίας, 
πρὸς τὸν φερώνυμον Μακάριον τῆς Αἰλίας ἐπίσκοπον ἐπὶ ἀναζητήσει τοῦ ζωοποιοῦ 
ξύλου τοῦ ἐνδόξου σταυροῦ καὶ οἰκοδομῇ τῶν ἁγίων τόπων’ αὐτῆς τοῦτο αἰτησάσης 
τῆς βασιλίδος, φασκούσης ὁπτασίαν τινὰ θείαν ἑωρακέναι κελεύουσαν αὐτῇ τὰ 
Ἱεροσόλυμα καταλαβεῖν, καὶ τοὺς ἁγίους τόπους εἰς φῶς ἀγαγεῖν χωσθέντας ὑπὸ 

τῶν ἀνέμων, καὶ ἀφανεῖς γεγονότας ἐπὶ τοσούτους χρόνους.Μαθὼν δὲ ὁ ἐπίσκοπος 
ἀφικομένην τὴν βασιλίδα, συναγαγὼν τοὺς τῆς ἐπαρχίας ἐπισκόπους, μετὰ τῆς δε 
ούσης τιμῆς ἀπήντησεν αὐτῇ. Εὐθέως δὲ παρεκέλευσε τοὺς ἐπισκόπους τὴν ζήτησιν 
τοῦ ποθουµένου ξύλου ποιήσασθαι. Ἀπορούντων δὲ πάντων ἐπὶ τοῦ τόπου, καὶ 
ἄλλου ἄλλο ὑποψίας διηγουµένου, ὁ τῆς πόλεως ἐπίσκοπος πάντας παρεκάλει 
ἡσυχίαν ἄγειν, καὶ σπου δαιοτέραν εὐχὴν ὑπὲρ τούτου τῷ Θεῷ προσφέρειν.Τούτου 
δὲ γενοµένου, εὐθέως ἐδείχθη θεόθεν ὁ τόπος τῷ ἐπισκόπῳ, ἐν ᾧ ἵδρυτο τοῦ 
ἀκαθάρτου δαίµονος ὁ ναὸς καὶ τὸ ἄγαλμα. 

Τότε ἡ βασίλισσα, τῇ βασιλικῇ αὐθεντίᾳ χρωµένη, συναγαγοῦσα πλῆθος πολὺ 
τεχνιτῶν καὶ ἐργατῶν, ἐκέλευσεν ἐκ βάθρων ἀνατραπῆναι τὸ μυσαρὸν οἶκο δόµηµα, 
καὶ τὸν χοῦν πόῤῥω που ἀποῤῥιφῆναι, Τούτου δὲ γενοµένου, ἀνεφάνη τὸ θεῖον 
μνῆμα, καὶ ὁ τόπος τοῦ Κρανίου, καὶ οὐ µήκοθεν τρεῖς σταυροὶ κεχωρισμένοι’ 
ἐπιμελῶς δὲ ἐρευνήσαντες εὗρον καὶ τοὺς ἥλους,Ἐκεῖθεν λοιπὸν ἀμηχανία καὶ 
θλίψις κατέλαβε τὴν βασίλισσαν, ἐπιζητοῦσαν, ποῖος ἄρα εἴη ὁ Δεσποτικὸς σταυρός. 
Ὁ δὲ ἐπίσκοπος διὰ πίστεως τὴν διάκρισιν ἔλυσεν. Γυναικὶ γὰρ ἀῤῥωστούσῃ τῶν 
ἐμφανῶν, καὶ ἀπεγνωσμένῃ ὑπὸ πάντων, καὶ τὰ τελευταῖα πνεούσῃ, προσαγαγὠν 
ἑκάτερον τῶν σταυρῶν, τὸν ζητούμενον ηὗρεν' µόνον γὰρ ἤγγισεν ἡ σκιὰ τοῦ 
σωτηρίου σταυ ροῦ τῇ ἀσθενούσῃ, εὐθὺς ἡ ἄπνους καὶ ἀκίνητος θείᾳ δυνάμει 
παραχρῆμα ἀνεπήδησεν καὶ µεγάλῃ τῇ φωνῇ βοῶσα, καὶ δοξάζουσα τὸν Θεόν.Ἡ δὲ 
βασίλισσα Ἑλένη τῇ φωνῇ βοῶσα καὶ δοξά ζουσα τὸν Θεὸν, μετὰ χαρᾶς µεγάλης καὶ 
φόβου ἀν ελομένη τὸν ζωοποιὸν σταυρὸν, µέρος μέν τι σὺν τοῖς ἥλοις ἀνεκόμισε 
πρὸς τὸν παῖδα. Τῷ δὲ λοιπῷ γλωσ Ἀσόκομον ἀργυροῦν ποιήσασα, παρέδωκε τῷ 
ἐπισκόπῳ τῆς πόλεως, εἰς μνηµόσυνον πάσαις γενεαῖς, καὶ θεσπίσασα ἐκκλησίαν 
γενέσθαι ἐν τῷ ζωοποιῷ µνή µατι καὶ τῷ ἁγίῳ Γολγοθᾷ καὶ ἐν τῇ Βηθλεὲμ ἐν τῷ 
σπηλαίῳ, ἔνθα ὁ Κύριος ἡμῶν Ἰησοῦς Χριστὸς τὴν κατὰ σάρκα γέννησιν ὑπέμεινε, 
καὶ ἐν ὄρει τῶν Ἐλαιῶν, ἔνθα ὁ Κύριος εὐλογήσας τοὺς μαθητὰς ἄν ελήφθη. Καὶ 
ἄλλα πολλὰ ποιήσασα ἐν Ἱεροσολύμοις, ἀνέστρεψε πρὸς τὸν παῖδα.Ὁ δὲ μετὰ χαρᾶς 
αὐτὴν ὑποδεξάμενος, τὴν μὲν 4081 τοῦ τιµίου σταυροῦ μερίδα ἐν χρυσῇ θήκῃ 
ἀποθέμε νος, παρέδωκε τῷ ἐπισκόπῳ εἰς τήρησιν, ἐνιαυσίαις µνήμµαις ἑορτάζειν τὴν 
ἀνάδειξιν τοῦ τιµίου σταυροῦ προστάξας. Τῶν δὲ ἤλων τοὺς μὲν εἰς τὴν ἰδίαν περι 
κεφαλαίαν ἐχάλκευσεν, τοὺς δὲ ἀνέμιξε τῷ συµβα ρίῳ τοῦ ἵππου αὐτοῦ, ἵνα 
πληρωθῇ τὸ ῥηθὲν τοῦ Κυρίου διὰ τοῦ προφήτου λέγοντος' «Ἐν τῇ ἡμέρᾳ ἐκείνῃ, 
ἔσται τὸ ἐπὶ τὸν χαλινὸν τοῦ ἵππου, ἅγιον Κυρίῳ παντοκράτορι.»Ο δὲ βασιλεὺς 
ἔγραψε ἐπισκόπῳ Μακαρίῳ ἐπισπεύδειν τὴν οἰκοδομὴν, καὶ ἄρχοντα τοῦ ἔργου 
ἀπέστειλε μετὰ δαψιλείας χρημάτων, παραγγείλας αὐτῷ φιλοτίμως κτισθῆναι τοὺς 
ἁγίους τόπους, ὡς μὴ εἶναι τοιαύτην καλλονὴν ἐ ἐν πάσῃ τῇ γῇ. Ἔγραψε δὲ καὶ τοῖς 
ἡγεμόσι τῆς ἐπαρχίας παντοίως συνελθεῖν τῷ ἔργῳ ἐκ τοῦ δηµοσίου λόγου, ἔν τε 
χρήµασι καὶ ἀναλώμασι καὶ ὕλαις, Ἡν δὲ ὁ βασιλεὺς φαιδρῶς ἄγων τῆς 
εἰκοσαετηρίδος τὴν ἑορτὴν, εὐχαριστῶν τῷ Θεῷ ὑπὲρ πάντων τῶν ἀγαθῶν, ὧν 
ἐποίησεν ἐν τοῖς χρόνοις τῆς βασιλείας αὐτοῦ. Συνάγονται δὲ τὰ ἔτη ἀπὸ μὲν 
Χριστοῦ παρουσίας ἕως τῆς εὑρέσεως τοῦ σταυροῦ, τριακόσια πεντήκοντα δύο ἔτη. 
Ἀπὸ δὲ Ἀδὰμ ἕως παρουσίας Χριστοῦ, ἔτη πεντακισχίλια πεντακόσια. Καθ' ἑτέρους 
δὲ πεντακισχίλια τετρακόσια ἐβδομήκοντα πέντε.Ἐν δὲ Αἰλίᾳ τὸν φερώνυμον 
Μακάριον διεδέξατο Μαξιμωνᾶς, Οὗτος δὲ πρᾶος ἀνὴρ καὶ ἐπίσημος λίαν. Ἐν γὰρ τῷ 
διωγμῷ πολλὰς βασάνους ὑπέμεινε διὰ τὸν Θεὸν, καὶ τὸν δεξιὸν ὀφθαλμὸν 
ἀπολέσας ἀπελύθη ἐπὶ τῇ ὁμολογίᾳ τῆς πίστεως. 

Κατ' ἐκεῖνον δὲ τὸν καιρὸν ἡ µακαρία Ἑλένη ἡ βασίλισσα τέλος τοῦ βίου 
ἐχρήσατο, ἐτῶν οὖσα ὀγδοήκοντα, πολλὰ ἐντειλαμένη τῷ παιδὶ περὶ τῆς εἰς Χριστὸν 

εὐσεβείας. Ἔως ὧδε περὶ τῆς εὑρέσεως τοῦ ζωοποιοῦ σταυροῦ ἡ ἱστορία ἔστω. Καὶ 
μηδεὶς ἑαυτὸν ἀπατάτω ματαιολογῶν ἀσύμφορα καὶ µυθοποιίας δι’ ὀνομάτων 
παραξένων παρεισάγων τῇ ὑποθέσει. Οὐδὲ γὰρ ἐπί σκοπος ἕτερος Ἱεροσολύμων 
γέγονε πώποτε παρὰ τοὺς προγεγραµµένους, οὐδὲ βασιλεὺς ἕτερος Ῥω µαίων, οὐδὲ 
μὴν ἑτέρῳ τρόπῳ ὁ τίµιος σταυρὸς εὑρέθη. Ἀπὸ γὰρ Αὐγούστου τοῦ βασιλέως, ἐφ' οὗ 
ἐγεννήθη ὁ Κύριος ἡμῶν Ἰησοῦς Χριστὸς τὸ κατὰ σάρκα, ἔως τοῦ εὐσεβοῦς βασιλέως 
Κωνστατίνου, τριάκοντα καὶ πέντε γεγόνασι βασιλεῖς, Ὁμοίως δὲ καὶ ἀπὸ Ἰακώβου 
τοῦ ἀποστόλου καὶ πρώτου τῶν ἐπισκόπων ἕως τῆς αὐτῆς βασιλείας, τριάκοντα καὶ 
πέντε Ἱεροσολύμων ἐπίσκοποι γεγόνασι. 

Τὴν δὲ σεβάσµιον ἡμέραν τῶν ἐγκαινίων τῶν ἁγίων τόπων, καὶ τῆς 
ὑψώσεως τοῦ  προσκυνητοῦ σταυροῦ, ὠὡρίσαντο οἱ Πατέρες μετὰ βασιλικοῦ 
προστάγµατος γίνεσθαι ἀνὰ ἔτος ἕκαστον τῇ τεσσαρεσκαιδεκάτῃ τοῦ Σεπτεµβρίου 
μηνός, ἥτις ἐστὶν ἡ πρὸ δεκαοκτὼ Καλανδῶν. Ὀκτωβρίων, εἰς δόξαν τοῦ Πατρὸς, καὶ 
τοῦ Υἱοῦ, καὶ τοῦ ἁγίου Πνεύµατος,Ἐπειδὴ δὲ χάριτι τοῦ Θεοῦ κατηντήσαµεν τῷ 
λόγῳ εἰς τὴν εὔσημον ἡμέραν τῆς ἑορτῆς ἡμῶν, ἥτις ἐστὶν ἡ ἀνάδειξις τοῦ ζωοποιοῦ 
σταυροῦ, φέρε καθὼς οἷόν 4084 τέ ἐστι μικρὰ χαιρετήσαντες τοῦτον καταπαύσωμεν 
τὸν λόγον.Χαίροις τοίνυν, σταυρὲ τίµιε, χαίροις, ὅτι ἐν σοὶ ὁ Κύριος ἡμῶν Ἰησοῦς 
Χριστὸς ὑψώθη οἰκονομικῶς, ἐν ᾧ πάντες οἱ θησαυροὶ τῆς χαρᾶς καὶ τῆς 
χάριτος.Χαἴρε, σταυρὲ τίµιε' διὰ σοῦ γὰρ ἀένναος χαρὰ ἐν οὐρανῷ καὶ ἐπὶ γῆς 
βραβεύεται. Χαῖρε, σταυρὲ τίµιε, ὅτι ἄνωθεν καὶ ἐξ ἀρχῆς ὁ Δημιουργὸς ἐν πάσῃ 
κτίσει τὴν εἰκόνα σου ἐζωγράφησεν. Χαῖρε, σταυρὲ ἔνδοξε, ὅτι πᾶσαι αἱ κατ' 
οὐρανὸν δυνάµεις ἴσως τῇ διὰ σοῦ σωτηρίᾳ φρικωδεστάτους ὕμνους ἀναπέμ πουσι 
τῷ Δεσπότῃ. Χαῖρε, σταυρὲ ἔνδοξε' διὰ σοῦ γὰρ καὶ ἐν πόλεσι, καὶ ἐν νήσοις, καὶ ἐν 
παντὶ ἔθνει Ἐκκλησίαι ὀρθοδόξων τεθεµελίωνται. Χαῖρε, σταυρὲ ἔνδοξε' διὰ σοῦ γὰρ 
πᾶν στόµα πιστῶν εἰς θεολογίαν ἠνέῳκται. Χαῖρε, σταυρὲ µακάριε’ διὰ σοῦ γὰρ 
ἄγγελοι οὐράνιοι σὺν ἀνθρώποις ἐπὶ γῆς Χριστὸν ὑμνοῦσι. Χαῖρε, σταυρὲ µακάριε’ 
διὰ σοῦ γὰρ ἐν οὐρανοῖς ἐπίγειοι ἄνθρωποι ὁμοίως παρίστανται τῷθεῷ, μετὰ 
ἀνεκλαλήτου χαρᾶς τὸν Ποιητὴν δοξάζον τες. Χαῖρε, σταυρὲ µακάριε’ διὰ τοῦ γὰρ ὁ 
Ἀδὰμ τῆς κατάρας ἐλευθερωθεὶς, σκιρτῶν καὶ ἀγαλλιώμε νος εἰς τὸν παράδεισον 
εἰσελήλυθεν ἀπολαβὼν τὸ ἀρχαῖον ἀξίωμα. Χαῖρε, σταυρὲ ἅγιε' διὰ σοῦ γὰρ πᾶσα 
διαβολικἡ δύναμµις καταβέβληται, καὶ πᾶσα δαιμονικἡ ἐνέργεια κατελύθη. Χαῖρε, 
σταυρὲ ἅγιε' διὰ σοῦ γὰρ ἡ τρισαγία καὶ ὁμοούσιος Τριὰς παντὶ τόπῳ γνωρίζεται καὶ 
πιστεύεται καὶ δοξολογεῖται.Χαἴρε, σταυρὲ ἅγιε' διὰ σοῦ γὰρ τὰ ἀναφαίρετα ἀγαθὰ 
τοῖς ἀνθρώποις δεδώρηται.Καἱ τί εἴπωμεν καὶ τί παραλείψωμεν; πῶς ἀν υμνήσωμεν 
τὴν δύναμιν τοῦ Δεσποτικοῦ σταυροῦ; Ὦ ὄνομα σταυροῦ, ἐν ᾧ τὰ μεγαλεῖα τῶν 
μυστηρίων τοῦ Θεοῦ ἐγκέκρυπται, ἀγγέλοις αἰδέσιμον, καὶ ἀν θρώποις σεβάσμιον! Τί 
γὰρ ἐρασμιώτερον ὀνόμα τος σταυροῦ, ἢ ἡδύτερον Χριστιανοῖς, Τί δὲ τούτου 
ἐνεργέστερον εἰς θαυματουργίαν; Σταυρὸς, θείας δυναστείας ἐνεργέστατον 
σημεῖον.Σταυρὸς, ἀγγέλων χαρὰ καὶ δαιμόνων πένθος. Σταυρὸς, Ἐκκλησίας 
θεμέλιος, Σταυρὸς, τοῦ παντὸς κόσμου φωστὴρ ἀειφανὴς καὶ παντοφανής. Σταυρὸς, 
τεῖχος ἀκράδαντον καὶ ἀῤῥαγὲς καὶ ἀκαταπολέμητον πάσης τῆς οἰκουμένης. 
Σταυρὸς, ἱερέων δόξα ἵερο πρεπὴς καὶ ἀνεπηρέαστος. Σταυρὸς, βασιλέων κράτος καὶ 
δυναστεία, καὶ νικητικὸὀν ὅπλον κατὰ τῶν πολε µίων. Σταυρὸς, στρατοπέδων 
παντευχία παναλκε στάτη, καὶ ἀκατάπληκτος τοῖς ἐναντίοις. Σταυρὸς, πόλεων 
φυλακτήριον ἀνεπιβούλευτον καὶ ἀσκύλευτον.Σταυρὸς, λαῶν εὐφροσύνη διηνεκἠς 
καὶ ἀκατά ληκτος. Σταυρὸς, διαβόλων πανολεθρία διηνεκἠς καὶ ἀκατάπαυστος. 
Σταυρὸς, δαιμόνων κατάπτωµα αἰώνιόν τε καὶ ἐξαίσιον. Σταυρὸς, Χριστιανῶν ἐλπὶς 
βεβαία τε καὶ ἀνεπαίσχυντος καὶ ἀμείωτος, Σταυρὸς, ἀσθενούντων ἴασις 

εὐπρεπεστάτη ψυχῶν τε καὶ σω µάτων. Σταυρὸς, εὐεκτούντων ἀδιάπτωτος ὑγίεια. 
Σταυρὸς, χειµαζοµένων Λλιμὴν εὐδιέστατος. Σταυρὸς, πολεμουµένων εἰρήνη 
ἀστασίαστος. Σταυρὸς, ὀρθο δόξων καύχηµα καυχηµάτων, καὶ αἱρετικῶν κατά κριµα 
ἀκατάπαυστον. 4085Σταυβρὸς, εἰδωλολατρείας κατάλυσις καὶ εὐσεβείας ἀνόρθωσις. 
Σταυβρὸς, παρθενίας διδάσκαλος καὶ σωφροσύνης φύλαξ. Σταυρὸς, δικαίων ἀσφάλεια 
καὶ ἁμαρτωλῶν µετάνοια. Σταυρὸς, µοναζόντων ἐγκαλλώπισμα καὶ σεμνῶς 
βιούντων εὐκοσμία.Σταυρὸς, νηπίων φύλαξ, καὶ νέων σωφρονισμὸς, καὶ γερόντων 
στηριγμοῦ βακτηρία. Σταυρὸς, πτωχῶν ἀδαπάνητος θησαυρὸς, καὶ πλουσίων 
αὐταρκείας διδάσκαλος, Σταυρὸς, πεπλανηµένων ὁδὸς, καὶ ἀπολλυμένων ἀπλανὴς 
ὁδηγός. Σταυρὸς, ἀνάπαυσις ἐν κόποις ἡμερινοῖς, καὶ βοήθεια ἐν φόβοις νυκτε 
ρινοῖς, Σταυρὸς, ἐθνῶν εὐταξία, καὶ παντὸς τοῦ κόσμου βαθυτάτη γαλήνη.Καὶ τί 
εἴπωμεν, ἢ τί παραλείψωμεν, ἢ πῶς σε ἀνυμνήσωμεν, πανένδοξε σταυρέ; ὅτι σὲ 
µόνον ἀπὸ πάσης τῆς κτίσεως ὁ Βασιλεὺς τῆς δόξης ἀνέδειξεν ὅπλον ἀήττητον κατὰ 
τοῦ διαβόλου, καὶ τῆς ἅμαρ τίας, καὶ τοῦ θανάτου. Διὸ µακάριοί ἐσμεν πάντες οἱ 
καταξιωθέντες τὴν ἁγίαν ἰδεῖν ἡμέραν τῆς σῆς ἀναδείξεως. Σὺ εἶ τῶν προφητῶν τὸ 
κήρυγμα’ περὶ σοῦ γὰρ ἀγαλλιώμενοι ὁσημέραι κελαδοῦσι λέγοντες πρὸς τὸν Θεόν’ 
«Ἔδωκας τοῖς φοβουμένοις σε σηµείωσιν τοῦ φυγεῖν ἀπὸ προσώπου τόξου.» Σὺ εἶ τὸ 
καύχηµα τῶν ἀποστόλων. Ἀδιαλείπτως γὰρ βοῶσιν ἐν Ἐκκλησίᾳ ἁγίᾳ δι’ ἑνὸς 
αὐτῶν ἱεροκήρυκος:' «Ἐμοὶ δὲ μὴ γένοιτο καυχᾶσθαι, εἰ μὴ ἐν τῷ σταυρῷ τοῦ Κυρίου 
ἡμῶν Ἰησοῦ Χριστοῦ. «Σὺ εἶ καὶ τῶν μαρτύρων στέφανος’ ἐπειδὴ καὶ αὐτοὶ τὸν 
σταυρὸν ἄραντες ἠκολούθησαν τῷ Κυρίῳ. Σὺ εἶ τὸ καύχηµα καὶ τὸ ἀγαλλίαμα τῶν 
ἐν ὄρεσι καὶ σπηλαίοις καὶ ταῖς ὀπαῖς τῆς γῆς κατοικούντων διὰ τὸ ὄνομα τοῦ 
Κυρίου’ ὅτι καὶ αὐτοὶ τὴν σάρκα ἐσταύρωσαν σὺν τοῖς παθήµασι καὶ ταῖς ἐπιθυμίαις, 
Σὺ τῶν ἐγγὺς καὶ τῶν μακρὰν ἀναψυχὴ καὶ ἀνάπαυσις. Ὢ τῆς ἀνεκλαλήτου χάριτος 
τοῦ Δεσποτικοῦ σταυροῦ! Ὢ τῶν ἐν αὐτῷ ἀνεκλαλήτων καὶ ἀκαταλήπτων 
μυστηρίων[Καὶ ἵν' εἴπω κἀγὼ ἐκστατικόν τι μετὰ τῆς ἱερᾶς σάλπιγγος' «Ὦ βάθος 
πλούτου καὶ σοφίας καὶ γνώσεως Θεοῦ, ὡς ἀνεξερεύνητα τὰ κρίµατα αὐτοῦ!» Παρὰ 
γὰρ τῷ ξύλῳ τῆς ζωῆς νεκρωθέντε, παρὰ τῷ ζύλῳ τῆς κατακρίσεως 
ἐζωοποιήθημεν. Διὰ τὴν ἄμετρον χάριν τοῦ σεσωκότος Δεσπότου δέον ἡμᾶς τὴν 
πανέορτον ταύτην συστήσασθαι «ἐν τοῖς πυκάζουσιν ἕως τῶν κεράτων τοῦ 
θυσιαστηρίου.» Πυκάζοντα δέ εἰσιν, ὥς φασιν οἱ περὶ ταῦτα δεινοὶ, τὰ ἐξ ἀμελείας ἢ 
παλαιότητος ῥυπωθέντα, εἶτα ἐξ ἐπιμελείας καὶ σπουδῆς πάλιν ἐπὶ τὸ 
τιµαλφέστερον μετακοσμούμενα εἰς εὐφροσύνην καὶ τέρψιν τῶν εὐωχηθησομένων 
ἐν γάµοις ἐν ἑτέρᾳ τινὶ φαιδρᾷ θυμηδίᾳ. Διατεθῶμεν τοίνυν ὡς προτετάγµεθα, καὶ 
τὴν συμβᾶσαν ἡμῶν ἐκ ῥᾳθυμίας τῷ συνειδότι ἀπεκδυσάμενοι ἀειδίαν, τὴν φαιδρὰν 
ταύτην καὶ πάνσεπτον ἡμέραν τῆς τοῦ ζωοποιοῦ σταυροῦ µνήµης ἐπιτελέσωμεν, 
ἐλεημοσύναις τε καὶ πίστει, καθώς φησιν ἡ θεία Γραφἡ, παῤῥησίαν ἐν εὐλαβείᾳ 
κεκοσμημµένηνβ4088 ἀναλαβόντες, καὶ ἄραντες ἐπὶ τῶν ὤμων τὸ νικητικὸν ὅπλον 
τοῦ ζωοποιοῦ σταυροῦ, τὸν δωρηθέντα ἡμῖν οὐρανόθεν εἰς παῦσιν πάσης ὀργῆς 
ἀγγελικὸν ὕμνον συνήθως πρὸς τὸν Θεὸν βοήσωμεν’ «Ἅγιος ὁ Θεὸς, ἅγιος ἰσχυρὸς, 
ἅγιος ἀθάνατος, ἐλέησον ἡμᾶς'» ἁγία Τριᾶς, ἀκατάληπτε, ἀπεριόριστε, ἀνεκφοίτητε, 
ὁμοούσιε, καὶ ὁμόθρονε, καὶ ὁμόχρονε, καὶ ὁμόδοξε, ἐλέησον ἡμᾶς, καὶ ἱλάσθητι ταῖς 
ἁμαρτίαις ἡμῶν ἕνεκεν τοῦ ὀνόματός σου τοῦ ἁγίου, καὶ δὸς ἡμῖν εὑρεῖν ἔλεος καὶ 
οἰκτιρμοὺς ἐν τῇ ἡμέρᾳ τῆς ἀνταποδόσεώς σου τῆς δικαίας. Σὺ γὰρ εἶ ὁ Θεὸς ἡμῶν, 
καὶ πρέπει σοι τῷ Πατρὶ, καὶ τῷ Υἱῷ, καὶ τῷ Πνεύματι δόξα, µεγαλοσύνη, κράτος καὶ 
ἐξουσία πρὸ παντὸς αἰῶνος, καὶ νῦν καὶ εἰς τοὺς σύµπαντας αἰῶνας τῶν αἰώνων. 
Ἁμήν. 

